

9 Pini'tsitsiikasik kītsitsi'tanauēsts kok'-kītūnīssuai Kīn'un Abrahami; kitān'īstopuau Ap'īstotokiua, am'oxim okotokix ikotsīstaua-tomoaiāu Abraham pokax.

10 Kiannok' kōts'eksīsts kaxa'kin itsipo'to-au: kōnai'īstsīs saiīnasīssi ak'aikakiaiau ki ak'aututsaiāu.

11 Okke' kimut'sītūstapīnopuau kōkkītsi-sauai'tsitasuai: apatots'īk annōk' ai'aksakoo-toōk aiīs'skunītapsiu, nīmatsīkōkokotopa'to-moauats matsikīsts': Ostoi' kimutak'īstapīn-okoau Atsīm'istaaw ki īs'tsi:

12 Ose'kotūkkiatsīs ai'īnīm aie, kiaupūx'-īxtoxixi otsīt'aisuisuitsipīk'īakipi aiak sokap-se'maie, osos'tsipīkiapiōyīs aiakītsīptsīpotom-ēsts otapaiēn'īnsīmmanīsts; ki īstotox'ksīīsts ītsi'i matakatsiu'ats ai'aketsīnsīmēsts.

13 Jesus Galilee itūm'aumatto, Jordani ni-e'tūktai ito'to, John mōkītsīstapīnīīsaie.

14 Ki John paiau'tsīmīuaie, ki otan'īkaie, ksēsto'a īsta'pīnokīt, kitaketak'sipuksipat to kōkokotsīs'tapīnnōksi, ki kumauksipuksipa-akīks?

15 Jesus an'īstsiuaie pokītsē'tsīt annok': nōks'īstutsiīsīnan mōkōm'motsitappiīsīni. I-tūmīpaiō'kītsētomoyīuaie.

16 Ki Jesus aiīs'tapīnnōssi, itopītsīssoa'-tomaie okke': ki, sat'sīk, spots'im kau'opiu, ki nan'nuyīuaie Ap'īstotokiua otatsīm'istaaw i-tutui'sūpīnūmaie sītsi'i itsīnauūnī'īnai, ki itokhitopī'īnai:

17 Ki, satsik, epo'awsīni spots'im itunni'u amok'aūk nītūk'omīmokoa, nītsēkōkh'sīmau.